

॥ ಶ್ರೀ: ॥

॥ ಸಾಂಬಾಷ್ಯಕಮ್ ॥

ಸಂತಃ ಪುತ್ರಾಃ ಸುಹೃದ ಉತ ವಾ ಸತ್ಕಳತ್ರಂ ಸುಗೇಹಂ
 ವಿತ್ತಾಧೀಶಪ್ರತಿಮವಸುಮಾನ್ ಬೋಭವೀತು ಪ್ರಕಾಮಮ್ |
 ಆಶಾಸ್ವಾಸ್ವಾಮೃತಕಿರಣಸ್ವರ್ಧಿಕೀರ್ತಿಚ್ಛಟಾ ವಾ
 ಸರ್ವಂ ವ್ಯರ್ಥಂ ಮರಣಸಮಯೇ ಸಾಂಬ ಏಕಃ ಸಹಾಯಃ || ೧

ವಾದೇ ಸರ್ವಾನಪಿ ವಿಜಯತಾಂ ಸತ್ಸಭಾಯಾಂ ನೃಪಾಗ್ರೇ
 ಭೋಗಾನ್ ಸರ್ವಾನನುಭವತು ವಾ ದೈವತೈರಪ್ಯಲಭ್ಯಾನ್ |
 ಭೂಮೌ ನೀರೇ ವಿಯತಿ ಚರಿತುಂ ವರ್ತತಾಂ ಯೋಗಶಕ್ತಿಃ
 ಸರ್ವಂ ವ್ಯರ್ಥಂ ಮರಣಸಮಯೇ ಸಾಂಬ ಏಕಃ ಸಹಾಯಃ || ೨

ರೂಪಂ ವಾಸ್ತಾಂ ಕುಸುಮವಿಶಿಖಾಖರ್ವಗರ್ವಾಪಹಾರಿ
 ಶೌರ್ಯಂ ವಾಸ್ತಾಮರಪತಿಸಂಕ್ಷೋಭದಕ್ಷಂ ನಿತಾಂತಮ್ |
 ಪೃಥ್ವೀಪಾಲಪ್ರವರಮಕುಟಾಘಟ್ಟನಂ ಸ್ಯಾತ್ಪದೇ ವಾ
 ಸರ್ವಂ ವ್ಯರ್ಥಂ ಮರಣಸಮಯೇ ಸಾಂಬ ಏಕಃ ಸಹಾಯಃ || ೩

ಗೇಹೇ ಸಂತು ಪ್ರವರಭಿಷಜಸ್ಸರ್ವರೋಗಾಪನೋದಾಃ
 ದೇಶೇ ದೇಶೇ ಬಹುಧನಯುತಾ ಬಂಧವಸ್ಸಂತು ಕಾಮಮ್ |
 ಸರ್ವೇ ಲೋಕಾ ಅಪಿ ವಚನತೋ ದಾಸವತ್ಕರ್ಮ ಕುರ್ಯುಃ
 ಸರ್ವಂ ವ್ಯರ್ಥಂ ಮರಣಸಮಯೇ ಸಾಂಬ ಏಕಃ ಸಹಾಯಃ || ೪

ಅಧ್ಯಾಸ್ತಾಂ ವಾ ಸುಮಣಿಖಚಿತಂ ದಿವ್ಯಪಾರೀಣಪೀಠಂ
 ಹಸ್ತ್ಯಶ್ವಾದೈರಪಿ ಪರಿವೃತೋ ದ್ವಾರದೇಶೋಽಸ್ತು ಕಾಮಮ್ |
 ಭೂಷ್ಯಂತಾಂ ವಾಭರಣನಿವಹೈರಂಗಕಾನ್ಯರ್ಘಶೂನ್ಯೈಃ
 ಸರ್ವಂ ವ್ಯರ್ಥಂ ಮರಣಸಮಯೇ ಸಾಂಬ ಏಕಃ ಸಹಾಯಃ || ೫

ಧತ್ತಾಂ ಮೂರ್ಧ್ನಿಪ್ರವರಮಣಿಭಿರ್ಜುಷ್ಪದೀವ್ಯತ್ಕಿರೀಟಂ
 ವಸ್ತಾಂ ದೇಹಂ ವಿವಿಧವಸನೈರ್ಹೇಮಸೂತ್ರಾವಬದ್ಧೈಃ |
 ಆರುಹ್ಯಾಸೌ ವಿಚರತು ಭುವಂ ತಿರ್ಯಗಾಂದೋಲಿಕಾಂ ವಾ
 ಸರ್ವಂ ವ್ಯರ್ಥಂ ಮರಣಸಮಯೇ ಸಾಂಬ ಏಕಃ ಸಹಾಯಃ || ೬

ಸರ್ವಾಶಾಂತಪ್ರಕಟಿತರವೈರ್ವಂದಿಭಿಃ ಸ್ತೂಯತಾಂ ವಾ
 ಭೇರೀಧಕ್ಕಾಪ್ರಮುಖಬಿರುದಂ ದಿಕ್ಷು ದನ್ಧನ್ಯತಾಂ ವಾ |
 ಪೃಥ್ವೀಂ ಸರ್ವಾಮವತು ರಿಪುಭಿಃ ಕ್ರಾಂತಪಾದಾಗ್ರಪೀಠಃ
 ಸರ್ವಂ ವ್ಯರ್ಥಂ ಮರಣಸಮಯೇ ಸಾಂಬ ಏಕಃ ಸಹಾಯಃ || ೭

ಹೃದ್ಯಾಂ ಪದ್ಮಾವಲಿಮಪಿ ಕರೋತ್ವರ್ಥಚಿತ್ರಂ ಸುಕಾವ್ಯಂ
 ಷಟ್ಪಾಸ್ತ್ರೇಷ್ವಪ್ಯಮಿತಧಿಷಣೋ ಗ್ರಂಥಸಂದೋಹಕರ್ತಾ
 ಸರ್ವೇಷಾಂ ಸ್ಯಾದಮಿತಹೃದಯಾನಂದದೋ ವಾಜ್ಞಮುಖೈರ್ವಾ
 ಸರ್ವಂ ವ್ಯರ್ಥಂ ಮರಣಸಮಯೇ ಸಾಂಬ ಏಕಃ ಸಹಾಯಃ || ೮

ಇತಿ ಶ್ರೀಚಂದ್ರಶೇಖರಭಾರತೀಮಹಾಸ್ವಾಮಿವಿರಚಿತಂ ಸಾಂಬಾಷ್ಕರಂ ಸಂಪೂರ್ಣಮ್ ||

